

పోయిన డబ్బు

శ్రీమతి వజ్రల లక్ష్మీకాంతం

సాయంత్రం 5 గంటలయింది. శారద పడక కుర్చీలో పడుకుని భారతి చదువు తున్నది. ఇంతలో శారద భర్త మూర్తి ఆఫీసునుంచి వచ్చాడు. శారదలేచి కాఫీ తేవడానికి వంటింటాకి వెళ్లింది.

శారద కాఫీగ్లాసుతో గదిలోకి వచ్చే సరికి మూర్తి అల్పారాముందునిల్చుని అందు లోని పుస్తకాలని దేనికో కెలుకుతున్నాడు. రోజూ ఆఫీసునుండి రాగానే అతని అలవాటు ఏమిటంటే కోటు ఓ మూలకి జోళ్లు పుస్తకాలమీదకి వర్షమరోమూలకి విసిరేసి పడకకుర్చీలో కూలబడి కాఫీకోసం నిరీక్షించడం! అంచాత ఈ నాడు అతడు తీవ్రంగా అల్పారాను చక్కబెట్టడం చూస్తే శారదకి ఆశ్చర్యం వేసింది.

“ఏమిటలా వెతుకుతున్నారు? కాఫీ చల్లారి పోతున్నాది” అంది శారద.

కాని మూర్తి ఇదేమీ వినిపించుకోలేదు. అతడు టేబిలుపక్కకు వెళ్లి టేబిలు సారుగులోని వస్తువులన్నిటిని కింద పారవేసి వాటిలోకూడా తను వెదుకుతున్న వస్తువు దొరక్కపోగా బుర్రగోక్కుంటూ నించుని “కొంపమునిగిపోయింది” అన్నాడు. శారదకి దేమీ అర్థంకాలేదు. కొంప ఎందుకుముల గాలో ఆమెకు తెలియడంలేదు. ఆమె చిన్న సవ్య సవ్యతూ

“అసలు సంగతేమిటో చెప్పండి” అంది కాఫీగ్లాసు టేబిలుమీద పెడుతూ. కాని మూర్తి సరిగ్గా మాట్లాడవలసిన స్థితిలో లేదు. అంచాత అతడు శారదవైపు తీక్షణంగా చూసి “ఏమిటి? నాఖర్మ నిన్న జీతంలోవచ్చిన నూరు రూపాయలనోటు కనిబించడంలేదు” అన్నాడు కుర్చీలో కూలబడతూ.

“అ! నూరు రూపాయలనోటు? అయ్యో! ఎక్కడ వుంచారు?”

“కోటుజేబులోనో ఎక్కడో వుంచాను! ఇవాళ వుదయం భోంచేసేముందు, ఆ తర్వాత నీకిచ్చి దాచమందా మనుకుంటూనే మరచిపోయాను. మళ్లీ ఇప్పుడు ఇంటికి వస్తుండగా జ్ఞాపకం వచ్చింది...ఎక్కడ వుంచానో జ్ఞాపకంలేదు...ఇంతకీ ఖర్మ! పోనీకాని నువ్వయినా అడిగితీసుకోరాదూ? నీవ్వు తీసుకునిదాస్తే ఇట్లా అవకపోవకదా...”

“నాకేం తెలుసు చెప్పండి? మీరు ఇస్తే నేను దాచనా ఏమిటి.”

మూర్తి వుగ్రుడై నుదుటిమీద చేత్తో కొట్టుకుంటూ “ఔనుతల్లీ, ఔను! క్షమించు నేను ఇవ్వకపోవడం వాదేతప్పు, వప్పుకుంటున్నాను” అన్నాడు.

శారద ఖన్నురాలై అంది, “ఇవాళ ఇట్లా వున్నారేమిటి? మీకు ఎప్పుడూరాని కోపం విసుగు ఇట్లా వస్తున్న వేమిటి? తప్పు మీది అన్నానా నేను? తప్పు ఎవరిదీకాదు ఏదో పొరపాటువశాన పోయింది డబ్బు అంతే.”

“ఔను! పొరపాటువశాన పోయింది, నా పొరపాటు వల్లనే పోయింది!”

“అయ్యో అలా ఎందుకనుకుంటారు? నా వుద్దేశం అది కాదండీ.”

“సరే! వప్పుకున్నాను ప్రతి నెలజీతంవచ్చిన వెంటనే అడిగితీసుకొని దాచే దానివి. ఈ నెలకూడా ఆ విధంగానే దాస్తే ఎంతబాగుండిపోను. సరే! ఇంతకీ ఖర్చు!”

శారదమాట్లాడలేదు. భర్తవిచారంలో వుండగా మాట్లాడడం అతనికి చిరాకు కలిగిస్తుందని ఆమెకు తెలుసు. అతనిమనస్సు ఈడబ్బు పోవడంవలన చాలా కలత చెంది దని ఆమె గ్రహించింది.

చాలాసేపటివరకూ ఇద్దరూ అట్లానే మాసంగా కూచున్నారు. చీకటి పడింది ఏడున్నర అవుతూవుండగా శారదలేచి దీపం వెలిగించి, మెల్లిగా అంది, “భోజనానికి లేవండి ఆకలిమీద వున్నారు.”

మూర్తి లేస్తూ “సరేవడ్డించు ఎంత విచారిస్తే మాత్రం ఏంలాభం?” అన్నాడు.

భోజనాలు అయాక మూర్తి తాంబూలం వేసుకుంటున్నాడు, పక్కనే శారద కూచుని వుంది.

“శారదా” అని పిల్చాడు మూర్తి మెల్లిగా.

శారదతలెత్తి భర్తముఖంలోకి చూసింది. అతని ముఖంలో విచారం జాలి కనిపిస్తున్నది. “ఏమిటండి” శారద మెల్లిగా.

“ఆ విచారంమీద సాయంత్రం ఏమేమిటి అన్నానో నిన్ను!” అన్నాడు ఆమె వేచే చూస్తూ.

శారద మెల్లిగా నవ్వి “బాగుంది! ఏమిటి అనేశారుకనక! అయినా నాకు తెలియదా ఏమిటి మీ మనస్సు మనస్సులో లేదని” అన్నది.

“ఔనుకానీ నెలల్లాకష్టపడి తెచ్చుకున్న డబ్బు ఇట్లా నాశనం అయిపోయింది! ఈ నెల ఎట్లా గడవడమో బెంగగా వుంది... నూరు రూపాయిలు... అబ్బ! ఎంత సొమ్ము! ఎట్లా పోయిందో... ఎట్లా పోయిందో”,

మీరిలా బెంగపడకండి మనస్సు ఎంత పాడుచేసుకున్నా పోయినడబ్బు తిరిగిరాదు కదా, అని శారద ఓ నిమగ్నంపాటు ఏదో ఆలోచించి టక్కున అంది “ఇదుగో! ఈ చేతి బంగారుగాజు అమ్మేయండి వీలై నప్పుడు ఎప్పుడో మరోగాజు కొందురుగాని!”

మూర్తి మెల్లిగానవ్వి నువ్విట్లా అంటావని నేననుకుంటూనే వున్నాను. సరే తర్వాత చూద్దాం అందాక 20 రూ॥ చిల్లరనోట్లు నాదగ్గర వున్నాయి. అవి అయిపోయాకా ఆలోచిద్దాం.

20 రూ॥ ఎన్నిరోజులు వస్తాయి కనక. పోనీ రిస్టువాలీ అమ్మి వేస్తేనో?

“వద్దు వద్దు! వాచీ అమ్మకండి. మళ్ళీ దొరకడం కట్టం. బంగారం ఎప్పుడైనా దొరుకుతుంది.”

మూర్తి పకపకానవ్వుతూ “బజారులో బంగారమేకానీ రిస్తువాచీలు దొరకవన్న సంగతి నీకెవరు చెప్పారు శారదా!” అన్నాడు.

శారదావ్రూరుకొంది. రాత్రి 10 గంటలు అవుతువుండగా ఇద్దరూ పడుకొక్కొన్నారు. శారదాకి నిద్రరావడంలేదు. మూర్తికళ్ళు మూసుకొనిపడుకొన్నాడు. శారదా ఏమేమో ఆలోచిస్తున్నది. రాత్రి ఒంటిగంట అయేక శారదా మెల్లిగా పిల్చింది “ఏమండీ నిద్రేనా!”

మూర్తి కదలకుండా ఇంకా అట్లానే పడుకుని “లేదు” అన్నాడు.

“ఇంతవరకూ మేలుకుని వున్నారా? అయ్యయ్యో మనస్సు పాడుచేసుకుంటున్నారకదూ చెప్పండి.”

“నిజమే ఆపూను మరచిపోదామని ఎంత ప్రయత్నించినా ఆ ఆలోచనలే మనస్సును వేధిస్తూంటే ఏంచేసేది? వందరూపాయల వల్ల వచ్చే సౌఖ్యాల్ని గూర్చి పూహించుకుంటున్నాను ఇంతసేపూను! సరేకాని నువ్వు ఎందుకు ఇంకా నిద్రపోలేదూ?”

“నాకు నిద్ర రావటంలేదు. పగలల్లా ఇవాళ నిద్ర పోయాను.”

“ఓ! అయితేనూ మరి నువ్వు ఇవాళ అల్లిన మేజోళ్లు రోజల్లా నిద్రపోతూనే నిద్రలోనే అల్లవన్నమాట కదూ?”

శారదకు నవ్వు అగలేదు. ఆమెనవ్వుతూ “సరే ఏదో ఒకటి-ఇక పడుకోండి” అంది.

తెల్లవారు ఝామున 9 గంటలకు వారికి నిద్రపట్టింది.

2 రోజులు గడిచాయి. ఓనాడు రాత్రి మూర్తి భోజనం చేస్తూ వుండగా శారద

“అనాటినుంచి మీరు బొత్తిగా తిండి తినడమే మానివేసారు. రోజూ పిడికెడు మెతుకులు తిని లేచిపోతున్నారు.” అంది.

“నాకు ఈ మధ్య ఆకలి తగ్గిపోయింది. ఇంతకీ నువ్వుకూడా చాలా తక్కువ తింటూ వున్నావు ఈ మధ్య! బొనా శారదా?”

“నేనుతక్కువ తింటున్నానో ఎక్కువ తింటున్నానో మీరు చూచారా ఏమిటి” చెప్పండి.

మూర్తి సీరియస్ గా ముఖం పెట్టి “చూస్తున్నాను శారదా రోజూ వంటింటి కిటికీలోంచి నీకు తెలీకుండా బయట నుంచి చూస్తున్నాను నువ్వు - ఏమాత్రం తింటున్నావో అని. నువ్వు బొత్తిగా తిండం లేదు.” అన్నాడు.

శారదా వప్పుకుంది. “బొనూ, మీరు బెంగ పెట్టుకోడంచూచి నా మనస్సు,” శారదా కంఠంగద్దడికమై పోయింది.

మరరెండు రోజులు గడిచిపోయాయి. మూర్తి చాలా నీరశించి పోయాడు. శారద కూడా అట్లాగే అయింది. ఇద్దరి ముఖాల్లోనూ కళలేదు. ఓనాడు సాయంత్రం

పోయిన కబ్బు

మూర్తి ఆఫీసునుంచి వచ్చాక శారద అంది
 “ఇదేమిటి? ఇవాళ మీరు బొత్తిగా నీరసంగా
 కనిపిస్తున్నారు?”

మూర్తి బట్టలు మార్చుకుంటూ “ఔను
 శారదా వంశరూపాయలంటే మధ్య తరగతి
 వారికి ఎంత విలువో తెలుస్తున్నది. నిజమే,
 నేను కృశిస్తున్నానేమో అనిపిస్తున్నదికూడా,
 అంతేకాదు ఇవాళనాకు జ్వరం వచ్చినట్లుంది”
 అంటూ మంచంమీద పడుకొని రగ్గు
 కప్పుకున్నాడు.

రాత్రి అయేసరికి మూర్తికి జ్వరంకొంచెం
 ఎక్కువయింది. మర్నాడు మూర్తి అన్నం
 తినలేదు. రోజల్లా కప్పుకాఫీ తాగి అట్లానే
 పడుకున్నాడు. శారద అతని పక్కనే

కూచుని రోజల్లా
 అతనికి ఏకాపత్రిక
 చదివి వినిపిస్తున్నది.


సాయంత్రం 5 గం
 టల వు తూవుండగా
 వీధితలుపు ఎవరో
 కొడుతూ “ఓరే
 మూర్తి! వేగం
 తలుపు తియ్యరా!”
 అనిపిలిచారు!

“శారదా చూడు
 నా స్నేహితుడు
 రామం వచ్చినట్లుంది
 -తలుపు తియ్యి”

అన్నాడు మూర్తి.
 శారదలేచింది. అవతలవ్యక్తి తలుపు
 ఇంకా గట్టిగా బాదుతూ మూర్తి! ‘ఓరేయ్
 వెధవాయ్, టీపార్టీ ఎప్పుడు చేస్తావురా!
 వేగం తలుపు తియ్యి’ మంచిగ మృత్యురా!
 అని అడగ్తున్నాడు. శారద తలుపు తీసింది.

చేతిలో వున్నకంత్లోసహా రామంలోనికి
 వచ్చి మంచమీద వ్రన్న మూర్తిని చూసి
 ఆశ్చర్యంతో “ఇదేమిట్రా ఇలాగున్నావ్!
 అన్నాడు. మూర్తి జరిగిన సంగతల్లా
 చెప్పేడు.

“ఔను మరి అంత అజాగ్రత్తగా డబ్బును
 చూస్తే ఏమిటవుతుందిరా! సరేగానీ ఈ



పుస్తకం మొన్న నాకిచ్చినట్లుగా నీకు జ్ఞాపకంవున్నదిరా? ఎవరైనా పుస్తకాల్లో నోట్లు వ్రాయకుంటారా? వ్రాయకున్నా అంత వేగిరం మరచిపోతారా! సరే! ఇటు చూడు! అని రామం పుస్తకాన్ని మూర్తిస్తూ "99వ పేజీ తెరచిచూపి టీపార్టీ ఎప్పుడో 'చెప్ప' అన్నాడు.

రామం శారదవైపు తిరిగి "అక్కయ్య గారూ పుస్తకం నాకు ఇచ్చేడు గాబట్టి మీ డబ్బు ఖేమంగావుంది. మరొకడైతే ఈ పాటికి నూరురూపాయలు గోవిందేకదా! మీరైనా మూర్తిని కాస్త మందలించండి అజాగ్రత్తగా వుండవద్దని" అన్నాడు.

మూర్తి పుస్తకం తెరిచాడు. అందులో 100|| రూ||ల నోటు తక్కువ మెరసింది. ఆ నోటుతీసి పట్టుకొని మూర్తి ఒక్కగెంతు గెంతి మంచంమీంచిలేచి నాట్యంచేయ ప్రారంభించాడు. శారద అతని చేతి లోని నోటులాకుని పెట్టో దాచి "పంట్లో ఇప్పుడు ఎలాగుంది" అంది. "ఎవరి పంట్లో?" అన్నాడు మూర్తిగట్టిగా నవ్వుతూ ఇంకా నాట్యం చేస్తూనే.

అయితే వేగిరండ్రస్ వేసుకోండి భరత నాట్యం చాలించి. సినిమాకి వెళ్లాల్సివుంది. ఆలస్యంచేస్తే వప్పుకునేదిలేదు, అంది శారద కోపాన్ని అభినయిస్తూ!



'అమరకవి' (తెలుగు)
చిత్రంలో త్యాగరాజు
భాగవతార్, రాజకుమారి.

